

सोते परिवार पर हमला , दो बहनों को बोलेरो से टक्कर मारी, दोनों की मौत

हमले में परिवार के आठ सदस्य गंभीर रूप से घायल, पुलिस ने 10 हमलावरों को पकड़ा

अजमेर, (कासं)। कायड़ चौराहा जनाना रोड स्थित बंजारों की बस्ती रविवार की आधी रात चीखों से गुंज उठी। विवाहिता को ससुराल भेजने की बात पर रिश्तेदारी दुश्मनी में बदल गई। युवक के ससुराल पक्ष के लोग दो गाड़ियों में भरकर आए और सोते हुए परिवार पर जानलेवा हमला बोल दिया। इस हादसे में आठ लोग जख्मी हो गए। हमला कर भाग रहे लोगों ने दो बहनों पर कार चढ़ा दी, जिससे वह अचेत होकर जमीन पर गिर पड़ी।

सूचना मिलने पर सिविल लाइन थाना पुलिस मौके पर पहुंची और घायलों को उपचार के लिए जेएलएन अस्पताल पहुंचाया, जहां दो बहनों की मौत हो गई।

सिविल लाइन थाना प्रभारी शंभु सिंह ने बताया कि रात करीब साढ़े बारह बजे जब परिवार सो रहा था, तभी बोलेरो और पिकअप में सवार करीब 1० लोग डेर पर पहुंचे। ईश्वर की पत्नी



मारपीट में घायल पीड़ित परिवार के लोगों का उपचार किया।

रीना तीन माह पहले अपने पीहर किशनगढ़ चली गई थी। उसे ससुराल वापस लाने को लेकर चार अक्टूबर को झगड़ा हुआ था। इसी रंजिश के

चलते यह हमला किया गया।

परिवारी ईश्वर बंजारा ने पुलिस को बताया कि हमलावरों में उसका ससुर छोटूलाल, साला मुकेश, चाचा

ससुर हेताराम और अन्य लोगों ने आते ही सोते हुए परिवार पर सरियों और डंडों से हमला कर दिया। जब हमलावर भागने लगे, बीच-बचाव कर

■ **विवाहिता को ससुराल भेजने की बात पर दुश्मनी में बदल गई रिश्तेदारी**

■ **ससुराल पक्ष के लोग दो गाड़ियों में आए और सोते हुए परिवार पर हमला बोल दिया**

रही मौनश्री और पिंकी पर बोलेरो चढ़ा दी। दोनों गंभीर रूप से घायल हो गई और अस्पताल में इलाज के दौरान दम तोड़ दिया। पीड़िता काजल ने बताया कि सोते हुए परिवार पर जानलेवा हमला किया गया है। पीड़ित परिवार की शिकायत पर पुलिस ने मुकदमा दर्ज कर जांच शुरू कर दी है। इस मामले में पुलिस ने दस लोगों को डिटेंन किया है।

बदमाशों ने घर पर

पत्थरबाजी की

भीलवाड़ा, (निस्)। जिले के मांडल थाना क्षेत्र के लुहारिया गांव में सोमवार को एक दर्जन बदमाशों ने घर पर पत्थरबाजी और गाली-गलौज की वारदात को अंजाम दिया। यह घटना उस समय हुई जब पीड़ित अपने घर में मौजूद थे। वहीं, पीड़ित परिवार ने आरोप लगाया कि एक माह पूर्व की गई कीचड़ फैकने की वारदात के बावजूद मांडल पुलिस ने अब तक कोई ठोस कार्रवाई नहीं की, जिससे बदमाशों के हौसले और बढ़ गए हैं।

पीड़ित शहनाज बानू ने बताया कि बदमाश थाने में रिपोर्ट दर्ज कराने के दौरान भी उनके ऊपर दबाव बनाने के उद्देश्य से थाने के बाहर खड़े होकर निगरानी बनाए रखे। उन्होंने कहा कि हमें हर समय डर सताता है। कभी भी ये लोग हमें जान से मार सकते हैं। अगर पिछले आरोपियों पर कठोर कार्रवाई हुई होती तो वे इतने हिम्मत नहीं दिखा पाते। शहनाज ने पुलिस पर यह भी आरोप लगाया कि कीचड़ फैकने की वारदात में शामिल आरोपियों को केवल पाबंद करके छोड़ दिया गया, जबकि उन्हें कड़ी सजा दी जानी चाहिए थी।

शहर एसपी ने बताया कि सायबर टीम ने कार्रवाई करते हुए पूर्व में आरोपी दीपक मीणा को गिरफ्तार किया। मामले में सामने आया कि ठगी के काम में उपयोग होने वाली मोबाइल सिम भोला बराता ने आरोपी दीपक मीणा को बेची, जिनसे आरोपी ठगी की वारदात को लगातार अंजाम देता रहा। सायबर टीम ने मामले में दूसरे आरोपी भोला बराता को भी गिरफ्तार किया।

बाप-बेटे करवा रहे थे धर्म परिवर्तन, बेटा गिरफ्तार, पिता फरार

■ **मामला श्रीगंगानगर में बॉर्डर एरिया के हिंदुमलकोट इलाके का है**

की। बगु ने धमकी देते हुए कहा कि उसके बड़े अधिकारियों से संपर्क है। उसका कोई कुछ नहीं बिगाड़ सकता। बगुसिंह के बेटे अमनदीप ने भी फोन पर जान से मारने की धमकी दी। सतनाम सिंह और उसके लड़के सुखविंद्र सिंह ने पुलिस को कॉल रिकॉर्डिंग समेत तमाम सबूत पुलिस को सौंपे हैं। श्रीगंगानगर के खाटलबाना गांव में पास्टर बगुसिंह और उसके बेटे अमनदीप पर लोगों को लालच देकर धर्म परिवर्तन कराने का आरोप लगाया गया है। शिकायतकर्ता सतनाम सिंह ने बताया कि बगुसिंह ने खाटलबाना में अपने घर पर चर्च बनाया है। यहां गुरुजाना प्रार्थना सभाएं और धर्म परिवर्तन की गतिविधियां चल रही हैं। गरीब और मजदूर वर्ग को लालच देकर ईसाई बनाया जा रहा है। हिंदुमलकोट थाने के एसएचओ गुरमेल सिंह बराड़ ने कहा कि बगुसिंह का नाम इससे पहले भी धर्म परिवर्तन के मामले में सामने आ चुका है। मार्च 2०24 में संगरिया थाने में उसके और बोलावाली निवासी अनिल कुमार के खिलाफ केस दर्ज हुआ

था। इसमें शिकायतकर्ता बंशीलाल शर्मा ने बताया था कि 26 फरवरी 2024 को बगुसिंह ने बोलावाली में अनिल कुमार के घर पर धार्मिक आयोजन के बहाने लोगों को बुलाया था। विभिन्न धर्मों की बुराई कर एक-एक लाख रुपए में ईसाई धर्म अपनाने को कहा। हिंदुमलकोट पुलिस ने 6 अक्टूबर को मामला दर्ज कर जांच शुरू कर दी है। पुलिस ने धर्म परिवर्तन से जुड़े इस मामले से सबूत भी इकट्ठे किए हैं। इसके आधार पर आगे की कार्रवाई की जा रही है। हिंदुमलकोट थानाधिकारी गुरमेल सिंह मामले की जांच कर रहे हैं। थानाधिकारी गुरमेल सिंह ने बताया कि बगु सिंह ने गांव खाटलबाना में 25 घरों में धर्म परिवर्तन करवाया है। उसने अपने घर में ही चर्च बना रखा है। आज गांव के लोगों से पुछताछ की जाएगी। साथ ही आरोपियों को कोर्ट में पेश किया जाएगा। बराड़ ने बताया कि आरोपी बाप-बेटे के खिलाफ धर्म परिवर्तन व धार्मिक मामलों को ठेस पहुंचाने के आरोप में मामला दर्ज किया गया है। उधर, जब सतनाम सिंह व उसका परिवार मामला दर्ज करवाकर जा रहे थे तो उनके साथ आरोपी पवन सिंह ने धक्का-मुक्की की और मारपीट की। जिसके बाद पवन सिंह को शांतिभंग में गिरफ्तार किया गया। पवन सिंह, बगुसिंह के मामा का बेटा है।

ईरांस के शमशान घाट की बदहाल स्थिति, कीचड़ भरे रास्ते से परेशानी

■ **अंतिम संस्कार के लिए बना टिनशेड पूरी तरह जर्जर, छत और खंभों में दरारें आईं**

भीलवाड़ा, (निस्)। जिले के रायला क्षेत्र के निकटवर्ती ईरांस ग्राम पंचायत स्थित श्मशान घाट वर्षों से बदहाल स्थिति में है। यहां अंतिम संस्कार के लिए बना टिन शेड पूरी तरह जर्जर हो चुका है, जिसकी छत और खंभों में दरारें आ गई हैं। टिन की चट्टर जगह-जगह से टूटकर लटक रही है, जिससे किसी भी समय हादसा होने की आशंका बनी रहती है।

जानकारी के अनुसार रविवार को रात्रि को अल्टो कार की टक्कर से राकेश वैष्णव (27) पुत्र श्यामदास वैष्णव की मौके पर ही मौत हो गई थी और साथी पिटू घायल हो गया, जिसे प्राथमिक उपचार के बाद छुट्टी दे दी थी। राकेश का हादसे के बाद शव को रायला चिकित्सालय की मोर्चरी में रखवाया गया। सोमवार को रायला सामुदायिक स्वास्थ्य केंद्र में डॉक्टर और गुलाबपुरा पुलिस टीम द्वारा पोस्टमार्टम कर शव

परिजनों को सुपुर्द किया गया। इसके बाद जब ग्रामीण अंतिम संस्कार के लिए ईरांस श्मशान पहुंचे, तो उन्हें कई कठिनाइयों का सामना करना पड़ा। बरसात के पानी से रास्ते में कीचड़ हो रहा और नालियां नहीं होने रास्ते में खड्डे गंद पानी से भर गए थे, जिससे शव को शमशान घाट तक ले जाने में परेशानी का सामना करना पड़ा। ग्रामीणों के कंधो पर शव को कीचड़ से निकालने दौरान बारिश भी परेशानियां झेलनी पड़ी और जर्जर अवस्था में टिनशेड में अंतिम संस्कार करना पड़ा। मानसी नदी के किनारे स्थित इस श्मशान भूमि पर बैठने

गुलकंद फैक्टरी में जहरीली गैस रिसाव से तीन मजदूर अचेत

■ **पानी से टंकी की सफाई के दौरान गैस रिसाव हो गया था**

में आ गए और अचेत हो गए। मौके पर मौजूद अन्य श्रमिकों ने तुरंत शोर मचाया और साथियों की मदद से तीनों मजदूरों को बाहर निकाल कर तत्काल पुष्कर राजकीय चिकित्सालय लाया गया, जहां उनकी हालत गंभीर देख डॉक्टरों ने अजमेर रेफर कर दिया। घटना के बाद गांव में हड़कंप मच गया।

सुरक्षा मानकों की अनदेखी :–

स्थानीय लोगों का कहना रहा कि गुलकंद फैक्टरी में सुरक्षा मानकों की अनदेखी की जा रही है। किसी भी टंकी की सफाई से पहले गैस स्तर जांचने के उपकरण, ऑक्सीजन मास्क या वेंटिलेशन सिस्टम मौजूद नहीं हैं। यह लापरवाही मजदूरों की जान पर भारी पड़ी। मौडिया के मौके पर पहुंचने से पहले ही फैक्टरी प्रबंधन ने गेट पर ताला जड़ दिया। ग्रामीणों ने आरोप लगाया कि हादसे के बाद भी फैक्टरी संचालक घटना को छिपाने की कोशिश कर रहे हैं। ग्रामीणों ने बताया कि यह फैक्टरी लंबे समय से बंदवू,

केमिकल प्रदूषण और गंदे पानी के बहाव से ग्रामीण जीवन को प्रभावित कर रही है। कई बार प्रशासन से शिकायतें की गईं, लेकिन अब तक कोई कार्रवाई नहीं हुई। ग्रामीणों ने चेताया कि अगर अब भी कार्रवाई नहीं की गई तो कभी भी बड़ा हादसा हो सकता है। ग्रामीणों की मांग है कि फैक्टरी संचालक के खिलाफ औद्योगिक सुरक्षा कानूनों के तहत सख्त कार्रवाई की जाए और ऐसी इकाइयों को आबादी से बाहर स्थानांतरित किया जाए। पुष्कर थाना पुलिस मामले की जांच कर रही है।

अलवर जिले में मिलावट की आशंका पर खाद्य पदार्थों के नमूने लिए

“शुद्ध आहार मिलावट पर वार” अभियान के तहत जिले के विभिन्न स्थानों पर कार्रवाई

अलवर, (निस्)। जिला कलेक्टर डॉ. आर्तिका शुक्ला के निर्देशन में दीपावली के त्यौहार पर खाद्य पदार्थों में मिलावट की आशंका को दृष्टिगत रखते हुए जिले में चलाए जा रहे ‘शुद्ध आहार मिलावट पर वार’ अभियान के तहत के जिले के विभिन्न स्थानों पर जांच हेतु खाद्य पदार्थों के नमूने लेने एवं मिलावटी खाद्य पदार्थों को जब्त करने व नष्ट करने की कार्रवाई की गई।

मुख्य चिकित्सा एवं स्वास्थ्य अधिकारी अलवर डॉ. योगेंद्र शर्मा ने बताया कि खाद्य सुरक्षा अधिकारियों द्वारा राजगढ़ क्षेत्र के रामसाला मोतीवाड़ा स्थित कलाकंद निर्माण एवं विक्रय इकाई भोले बाबा मिलक प्रोडक्ट से कलाकंद का नमूना जांच हेतु लिया गया एवं करीब 1१० लीटर दूधित दूध एवं 80 किलो दूधित कलाकंद एवं अन्य मिठाई की मौके पर ही नष्ट कराया गया। साथ ही मौके पर रखे करीब 25 किलो स्कीम मिलक पाउडर एवं करीब 30 किलो रिफाईंड सोयाबीन ऑयल को जब्त किया गया। इसी प्रकार राजगढ़ क्षेत्र में ही स्थित कलाकंद निर्माण एवं विक्रय इकाई एस. बी. फूड से कलाकंद का नमूना जांच हेतु लिया गया एवं करीब 9०

■ **मिलावटी खाद्य पदार्थ होने पर दूधित खाद्य पदार्थों को मौके पर ही नष्ट कराया**

■ **मिलावटखोरी पर लगाम लगाने हेतु अभियान 19 अक्टूबर तक जारी रहेगा**

कराया गया एवं मिलावट की आशंका होने पर 1० किलो घी को जब्त किया गया। इसी प्रकार गोल मार्केट राजगढ़ स्थित लल्लू राम डेरी से घी का नमूना जांच हेतु लिया गया एवं करीब 14 किलो घी को मिलावट की शंका होने पर जप्त किया गया। खंडेलवाल मिष्ठान भंडार, राजगढ़ से कलाकंद एवं मावे का नमूना जांच हेतु लिया गया। सैनी मिष्ठान भंडार गोल मार्केट राजगढ़ के बाहरला वास स्थित मिठाई निर्माण के कारखाने से मावा एवं दही का नमूना जांच हेतु लिया गया एवं उक्त कारखाने पर रखे करीब 60 किलो एक्सपायर रसगुल्ला एवं करीब 2० किलोग्राम पुरानी सुखी मिठाई को नष्ट कराया गया। वहीं अलवर शहर में भी विभिन्न स्थानों पर कार्रवाई की गई जिनमें कमल डेयरी 60 फीट रोड अलवर से घी का नमूना जांच हेतु लिया गया, बहरोड रोड, स्कीम नंबर 1०, अलवर स्थित बरार सिंह (एमजी एसोसिएट) से यूज्ड रिफाईंड पामोलिन तेल का नमूना जांच हेतु लिया गया। उन्होंने बताया कि दीपावली के त्योहार के अवसर पर जिले में मिलावटखोरी पर लगाम लगाने हेतु यह अभियान 19 अक्टूबर तक निरन्तर जारी रहेगा।

आठ आरोपियों को पकड़ा

गंगापुर सिटी, (निस्)। पुलिस ने एक दिवसीय एरिया डोमिनेशन अभियान चलाकर एटीएम चोरी, अपहरण और आर्मस एक्ट सहित विभिन्न मामलों में वांछित कुल आठ आरोपियों को गिरफ्तार किया है। थानाधिकारी राजवीर सिंह के नेतृत्व में गठित दो टीमों ने अलग-अलग स्थानों पर दबिश देकर आरोपियों को पकड़ा।

एटीएम काटकर नकदी चोरी के मामले में तीन आरोपियों को गिरफ्तार किया गया है। गत दिनों आदर्श नगर स्थित एक्सिस बैंक के एटीएम को गैस कटर से काटकर 3.95 लाख रुपए चोरी किए गए थे। इस मामले में तिजारा, जिला खैरखान निवासी साहुन, आरिफ और अलीजान को दौसा जिला कारागृह से प्रोडक्शन वारंट पर गिरफ्तार किया गया है। आरोपियों से बरामदगी की कार्रवाई जारी है।

अपहरण के एक अन्य मामले में बालोती निवासी रजनेश कुमार और धांधूरेत निवासी सुरेश उर्फ सुन्या को गिरफ्तार किया गया। रिपोर्ट के अनुसार, 2० अगस्त को एक युवक का सालोदा मोड से अपहरण कर बालोती ले जाकर मारपीट की गई थी। पुलिस ने आरोपियों के कब्जे से वारदात में प्रयुक्त बोलेरो वाहन भी जब्त किया है। इसके अतिरिक्त, पूर्व में आर्मस एक्ट व आबकारी अधिनियम में चालानशुदा चार आरोपियों आजाद खान, उत्तम सिंह, खान सिंह और सलमान खान को भी पकड़ा गया है। ये सभी उद्देशीमोड व गंगापुर सिटी क्षेत्र के रहने वाले हैं।

नायक सुनील कुमार मीणा का सैनिक सम्मान के साथ अंतिम संस्कार

हजारों महिला-पुरुषों की मौजूदगी में कोठी नारायणपुर से अंतिम यात्रा तिरंगे से सजी बाइकों के साथ पैतृक ग्राम तक निकाली गई



अलवर से जाट रेजीमेंट की टुकड़ी ने दिवंगत सुनील कुमार के सम्मान में सशस्त्र सलामी दी।

सुनील कुमार की अंतिम यात्रा निवास पर पहुंचने के बाद गांव में भारत माता की जय, सुनील कुमार मीणा की जयकार से माहौल देशभक्ति पूर्ण रहा। विधि विधान के साथ घर से सेना के जवानों ने कंधा देकर स्कूल के समीप पहुंचे। नायक सुनील कुमार के परिवार

में पिता माता, बड़ा भाई, बहिन पत्नी एवं 3 वर्षीय पुत्र तनवीर, प्रमुख है। नायक सुनील कुमार अलवर के ईटा राणा के समीप मंगलचर रेजिडेंसी में रहते थे। चार दिन पूर्व ही अलवर से दिल्ली गए थे। रविवार रात्रि को सेवा की ओर से 1०:30 बजे परिजनों की सुनील

कुमार की मृत्यु की सूचना दी। इसके बाद परिजन पहुंचे एवं पार्थिव देह सोमवार रात्रि को अलवर पहुंची। मंगलवार को पैतृक ग्राम में सैनिक सम्मान के साथ हजारों महिला-पुरुषों की मौजूदगी में अंतिम संस्कार किया गया।